

Il-Hadd 06.10.2019

1. Illum 6/10, **Festa tal-Madonna tar-Rużarju:**
 - Fil-5:30pm - Quddiesa bil-priedka minn Dun Darren Pace, Viċi Kappillan tal-Parroċċa tal-Madonna tal-Karmnu, l-Gżira; bil-professjoni ta' fratelli u sorelle godda, bit-tberik ta' kuruni tar-Rużarju, u animata mill-Kor '*Sine Macula*';
 - Fis-6:30pm - Purċissjoni, li fiha jingħad ir-Rużarju, u tintemm bil-Barka Sagramentali. Il-purċissjoni tgħaddi minn: Misraħ il-Knisja, Triq San Pawl, Triq u Misraħ San Ġużepp, Triq Santa Marija, Triq Dun Ġużepp Caruana, Triq l-Iskola, Triq iż-Żurrieq, Misraħ il-Knisja.
Infakkru biex ma thallux karozzi ipparkjati f'dawn it-toroq imsemmija.
2. Il-Ħamis 10/10:
 - Filgħodu ser ikollna **Harġa**: Inżuru l-Knisja tal-Madonna tas-Saħħa fir-Rabat, fejn ikollna Rużarju u Quddiesa. Imbagħad ikollna Coffee Morning f'restaurant il-Baħrija. Tluq fid-8:45am u inkunu lura għas-1:30pm. Biljetti u dettalji mingħand il-helpers.
 - Fis-7:15pm - Laqgħa għall-Ġenituri u l-Parrini ta' dawk li ser jirċievu s-Sagrament tal-Grizma tal-Isqof, fil-Museum tas-Subien.
3. Is-Sibt 12/10:
 - Fid-9:00pm - Quddiesa u laqgħa ta' talb għall-qdusija tal-kleru li tispiċċa fil-11:00pm. Ser issir fil-knisja parrokkjali tal-Kunċizzjoni, il-Ħamrun.
4. Il-Hadd 13/10 **niċċelebraw l-Anniversarju tal-Konsagrazzjoni tal-Knisja: 235 sena** (*nhar l-10 ta' Ottubru 1784 mill-Isqof Vincenzo Labini*):
 - Fid-9:00am - Quddiesa li fiha jiġu nċensati s-slaleb tal-konsagrazzjoni.
 - Fl-10:30am - Quddiesa biċ-ċelebrazzjoni tas-Sagrament tal-Magħmudija.
5. Avviżi oħra:-
 - Il-Hadd 13/10 - Mit-8:30am sas-1:00pm ser ikollna l-*Mobile Blood Donation Unit* fil-pjazza biex tagħtu d-demm. Dawk li bi hsiebhom jagħmlu dan mitluba jieħdu magħhom il-karta tal-identità.
6. Avviżi mill-Kunsill Lokali ta' Ħal Safi:
 - Il-Kunsill javża illi l-ħin tal-Uffiċċju tiegħu matul ix-Xitwa ser ikun hekk:-
 - mit-Tnejn sal-Gimgha: mit-8:00am sal-4:30pm;
 - is-Sibt: mit-8:00am sal-11:30am.
 - Il-Kunsill javża wkoll li, wara diskussjonijiet li saru bejn il-Kunsill Lokali u l-bank BOV, l-ATM ta' hdejn il-bandli fi Triq il-Ħajt Ruman tista' tibda tintuża għad-depożiti wkoll.
7. Matul din il-gimgha daħlu:
 - € 10 bħala donazzjonijiet b'risq il-manutensjoni tal-knisja u l-proġetti ta' restawr.
 - Infakkru wkoll li tqassmu xi envelopes mal-Magazin 'Flimkien' biex tkunu tistgħu tagħtu d-donazzjonijiet tagħkom b'risq il-Missjoni. Dawn l-envelops għandhom jingħabru minn dawk li jqassmu l-'Flimkien', inkella jingiebu hawn u jinxteftu fil-qfief tal-offerti, jew jintbagħtu direttament fuq l-indirizz li għandkom fuq l-envelop. Nirringrazzjakom mill-qalb.